

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ സുന്ദരകാണ്ഡേ

॥ പഞ്ചത്രിംശഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീസീതാലക്ഷ്മണഭരതശത്രുഘ്നഹനുമാത്സമേത ശ്രീരാമചന്ദ്ര പരബ്രഹ്മണേ നമഃ

## || പഞ്ചത്രിംശഃ സർഗഃ ||

സീതയാ പൃഷ്ഠേന ഹനുമാതാ ശ്രീരാമസ്യ ശാരീരികലക്ഷണാനാം  
ഗുണാനാം ച വർണനം നരവാനരമൈത്രിപ്രസംഗം ശ്രാവയിത്യാ  
സീതയാ മനസി സ്വകീയവിശ്വാസസ്യോത്പാദനം ച

താം തു രാമകഥാം ശ്രുത്യാ

വൈദേഹീ വാനരർഷഭാത് |

ഉവാച വചനം സാന്ത്വ -

മിദം മധുരയാ ഗിരാ ||5.35.1 ||

ക്വ തേ രാമേണ സംസർഗഃ

കഥം ജാനാസി ലക്ഷ്മണം |

വാനരാണാം നരാണാം ച

കഥമാസീത് സമാഗമഃ ||5.35.2 ||

യാനി രാമസ്യ ചിഹ്നാനി

ലക്ഷ്മണസ്യ ച വാനര |

താനി ഭൂയഃ സമാചക്ഷ്യ

ന മാം ശോകഃ സമാവിശേത് ||5.35.3 ||

കീദ്യശം തസ്യ സംസ്ഥാനം

രൂപം തസ്യ ച കീദ്യശം |

കഥമൂരു കഥം ബാഹു

ലക്ഷ്മണസ്യ ച ശംസ മേ ||5.35.4 ||

ഏവമുകുതസ്തു വൈദേഹ്യാ  
 ഹനുമാൻ മാരുതാത്മജഃ |  
 തതോ രാമം യഥാതത്ത്വ -  
 മാഖ്യാതുമുപചക്രമേ || 5.35.5 ||

ജാനന്തീ ബത ദിഷ്ട്യാ മാം  
 വൈദേഹി പരിപൃച്ഛസി |  
 ഭർതൃഃ കമലപത്രാക്ഷി  
 സംസ്ഥാനം ലക്ഷ്മണസ്യ ച || 5.35.6 ||

യാനി രാമസ്യ ചിഹ്നാനി  
 ലക്ഷ്മണസ്യ ച യാനി വൈ |  
 ലക്ഷിതാനി വിശാലാക്ഷി  
 വദതഃ ശൃണു താനി മേ || 5.35.7 ||

രാമഃ കമലപത്രാക്ഷഃ  
 പൂർണ്ണചന്ദ്രനിദാനനഃ |  
 രൂപദാക്ഷിൺയസമ്പന്നഃ  
 പ്രസൂതോ ജനകാത്മജേ || 5.35.8 ||

തേജസാദ്വിദിത്യസങ്കാശഃ  
 ക്ഷമയാ പുഥിവീസമഃ |  
 ബൃഹസ്പതിസമോ ബുദ്ധ്യാ  
 യശസാ വാസവോപമഃ || 5.35.9 ||

രക്ഷിതാ ജീവലോകസ്യ  
 സ്വജനസ്യ ച രക്ഷിതാ |  
 രക്ഷിതാ സ്വസ്യ വൃത്തസ്യ  
 ധർമസ്യ ച പരന്തപഃ || 5.35.10 ||

രാമോ ഭാമിനി ലോകസ്യ  
 ചാതുർവർണ്യസ്യ രക്ഷിതാ |  
 മർയാദാനാം ച ലോകസ്യ  
 കർതാ കാരയിതാ ച സഃ || 5.35.11 ||

അർചിഷ്ഠാനർചിത്യോത്യർഥം  
 ബ്രഹ്മചര്യവ്രതേ സ്ഥിതഃ |  
 സാധൂനാമുപകാരജ്ഞഃ  
 പ്രചാരജ്ഞശ്ച കർമണാം || 5.35.12 ||

രാജനീത്യാം വിനീതശ്ച  
 ബ്രാഹ്മണാനാമുപാസകഃ |  
 ഇതാനവാൻ ശീലസമ്പന്നോ  
 വിനീതശ്ച പരന്തപഃ || 5.35.13 ||

യജുർവേദവിനീതശ്ച  
 വേദവിദ്ഭിഃ സുപൂജിതഃ |  
 ധനുർവേദേ ച വേദേ ച  
 വേദാംഗേഷു ച നിഷ്ഠിതഃ || 5.35.14 ||

വിപുലാംസോ മഹാബാഹുഃ  
 കംബുഗ്രീവഃ ശുഭാനനഃ |  
 ഗൂഢ്രജത്രഃ സുതാമ്രാക്ഷോ  
 രാമോ നാമ ജ്ഞൈഃ ശ്രുതഃ || 5.35.15 ||

ദുന്ദുഭിസ്ത്വനനിർഘോഷഃ  
 സ്തിഗ്ധവർണഃ പ്രതാപവാൻ |  
 സമശ്ച സുവിഭക്താംഗോ  
 വർണം ശ്യാമം സമാശ്രിതഃ || 5.35.16 ||

ത്രിസ്ഥിരസ്ത്രിപ്രലംബശ്ച  
 ത്രിസമസ്ത്രിഷു ചോന്നതഃ |  
 ത്രിതാമ്രസ്ത്രിഷു ച സ്ത്രിഗ്ധോ  
 ഗംഭീരസ്ത്രിഷു നിത്യശഃ || 5.35.17 ||

ത്രിവലീമാംസ്തൂർയവനത -  
 ശ്ചതുർവ്യംഗസ്ത്രിശീർഷവാൻ |  
 ചതുഷ്കലശ്ചതുർലേഖ -  
 ശ്ചതുഷ്കിഷ്കുശ്ചതുഃ സമഃ || 5.35.18 ||

ചതുർദശസമദ്വന്ദ്വ -  
 ശ്ചതുർദംശ്രശ്ചതുർഗതിഃ |  
 മഹോഷ്ഠഹനൂനാസശ്ച  
 പഞ്ചസ്ത്രിഗ്ധോഽഷ്ടവംശവാൻ || 5.35.19 ||

ദശപദ്മോ ദശബൃഹത്  
 ത്രിഭിർവ്യാപ്നോ ദ്വിശുക്ലവാൻ |  
 ഷഡൂന്നതോ നവതനു -  
 സ്ത്രിഭിർവ്യാപ്നോതി രാഘവഃ || 5.35.20 ||

സത്യധർമരതഃ ശ്രീമാൻ  
 സംഗ്രഹാനുഗ്രഹേ രതഃ |  
 ദേശകാലവിഭാഗജ്ഞഃ  
 സർവലോകപ്രിയംവദഃ || 5.35.21 ||

ഭ്രാതാ ചാസ്യ ച വൈമാത്രഃ  
 സൗമിത്രിരമിതപ്രഭഃ |  
 അനുരാഗേണ രൂപേണ  
 ഗുണൈശ്ചാപി തഥാവിധഃ || 5.35.22 ||

സ സുവർണച്ഛവിഃ ശ്രീമാൻ  
 രാമഃ ശ്യാമോ മഹായശാഃ |  
 താവുഭൃ നരശാർദൂലൗ  
 ത്വദ്ദർശനകൃതോത്സവൗ || 5.35.23 ||

വിചിൻവന്തു മഹീം കൃത്സ്മ്നാ -  
 മസ്മാഭിഃ സഹ സംഗതൗ |  
 ത്യാമേവ മാർഗമാണൗ തൗ  
 വിചരന്തു വസുന്ധരാം || 5.35.24 ||

ദദർശതുർമൃഗപതിം  
 പൂർവജ്ഞനാവരോപിതം |  
 ഋഷ്യമുകസ്യ മൂലേ തു  
 ബഹുപാദപസങ്കുലേ || 5.35.25 ||

ഭ്രാതൂർഭയാർതമാസീനം  
 സുഗ്രീവം പ്രിയദർശനം |  
 വയം ച ഹരിരാജം തം  
 സുഗ്രീവം സത്യസംഗരം || 5.35.26 ||

പരിചർയാമഹേ രാജ്യാത്  
 പൂർവജ്ഞനാവരോപിതം |  
 തതസ്തൗ ചീരവസനൗ  
 ധനുഃപ്രവരപാണിനൗ || 5.35.27 ||

ഋഷ്യമുകസ്യ ശൈലസ്യ  
 രമ്യം ദേശമുപാഗതൗ |  
 സ തൗ ദൃഷ്ട്യാ നരവ്യാഘ്രൗ  
 ധൻവിനൗ വാനരർഷഭഃ || 5.35.28 ||

അഭിപ്ലൂതോ ഗിരേസ്തസ്യ  
 ശിവരം ഭയമോഹിതഃ |  
 തതഃ സ ശിവരേ തസ്മിൻ  
 വാനരേന്ദ്രോ വ്യവസ്ഥിതഃ || 5.35.29 ||

തയോഃ സമീപം മാമേവ  
 പ്രേഷയാമാസ സത്യരം |  
 താവഹം പുരുഷവ്യാഘ്രൗ  
 സുഗ്രീവവചനാത് പ്രഭു || 5.35.30 ||

രൂപലക്ഷണസമ്പന്നൗ  
 കൃതാഞ്ജലിരൂപസ്ഥിതഃ |  
 തൗ പരിജ്ഞാതതത്ത്വാർഥൗ  
 മയാ പ്രീതിസമൻവിതൗ || 5.35.31 ||

പൃഷ്ഠമാരോപ്യ തം ദേശം  
 പ്രാപിതൗ പുരുഷർഷഭൗ |  
 നിവേദിതൗ ച തത്തേന  
 സുഗ്രീവായ മഹാത്മനേ || 5.35.32 ||

തയോരന്യോന്യസംഭാഷാദ്  
 ഭൃശം പ്രീതിരജായത |  
 തത്ര തൗ കീർതിസമ്പന്നൗ  
 ഹരീശ്വരനരേശ്വരൗ || 5.35.33 ||

പരസ്തരകൃതാശ്യാസൗ  
 കഥയാ പൂർവവൃത്തയാ |  
 തം തതഃ സാന്ത്യയാമാസ  
 സുഗ്രീവം ലക്ഷ്മണാഗ്രജഃ || 5.35.34 ||

സ്ത്രീഹേതോർവാലിനാ ഭ്രാത്രോ  
 നിരസ്തം പുരുതേജസാ |  
 തതസ്ത്വന്നാശജം ശോകം  
 രാമസ്യാക്ലിഷ്ടകർമണഃ || 5.35.35 ||

ലക്ഷ്മണോ വാനരേന്ദ്രായ  
 സുഗ്രീവായ ന്യവേദയത് |  
 സ ശ്രുത്വാ വാനരേന്ദ്രസ്തു  
 ലക്ഷ്മണേനേരിതം വചഃ || 5.35.36 ||

തദാസീന്നിഷ്ടഭോദ്യർഥം  
 ഗ്രഹഗ്രസ്തു ഇവാംശുമാൻ |  
 തതസ്ത്വദ്ഗാത്രശോഭിനി  
 രക്ഷസാ ഹ്രിയമാണയാ || 5.35.37 ||

യാൻയാദരണജാലാനി  
 പാതിതാനി മഹീതലേ |  
 താനി സർവാണി രാമായ  
 ആനീയ ഹരിയുമപാഃ || 5.35.38 ||

സംഹൃഷ്ടാ ദർശയാമാസു -  
 ര്ഗതിം തു ന വിദുസ്സവ |  
 താനി രാമായ ദത്താനി  
 മധൈവോപഹൃതാനി ച || 5.35.39 ||

സ്വനവന്ത്യവകീർണാനി  
 തസ്മിൻ വിഹതചേതസി |  
 താൻയങ്കേ ദർശനീയാനി  
 കൃത്വാ ബഹുവിധം തദാ || 5.35.40 ||

തേന ദേവപ്രകാശേന  
 ദേവേന പരിദേവിതം |  
 പശ്യതസ്താനി രുദത -  
 സ്താമ്യതശ്ച പുനഃ പുനഃ || 5.35.41 ||

പ്രാദീപയദ് ദാശരഥേ -  
 സ്തദാ ശോകഹുതാശനം || 5.35.42 ||

ശായിതം ച ചിരം തേന  
 ദുഃഖാർതേന മഹാത്മനാ |  
 മയാപി വിവിധൈർവാക്യൈഃ  
 കൃച്ഛ്യാദുത്ഥാപിതഃ പുനഃ || 5.35.43 ||

താനി ദൃഷ്ട്വാ മഹാർഹാണി  
 ദർശയിത്യാ മുഹൂർമുഹൂഃ |  
 രാഘവഃ സഹസൗമിത്രിഃ  
 സുഗ്രീവേ സംന്യവേശയത് || 5.35.44 ||

സ തവാദർശനാദാർഭയേ  
 രാഘവഃ പരിതപ്യതേ |  
 മഹതാ ജ്വലതാ നിത്യ -  
 മഗ്നിനേവാഗ്നിപർവതഃ || 5.35.45 ||

ത്വത്കൃതേ തമനിദ്രാ ച  
 ശോകശ്ചിന്താ ച രാഘവം |  
 താപയന്തി മഹാത്മാന -  
 മഗ്ന്യഗാമിവാഗ്നയഃ || 5.35.46 ||

തവാദർശനശോകേന  
 രാഘവഃ പരിചാൽയതേ |

മഹതാ ഭൂമികമ്പേന

മഹാനിവ ശിലോച്ചയഃ || 5.35.47 ||

കാനനാനി സുരമൃഗ്ണി

നദീപ്രസ്രവണാനി ച |

ചരൻ ന രതിമാപ്നോതി

ത്യാമപശ്യൻ നൃപാത്മജേ || 5.35.48 ||

സ ത്യാം മനുജശാർദൂലഃ

ക്ഷിപ്രം പ്രാപ്സ്യതി രഘവഃ |

സമീത്രബാന്ധവം ഹത്യാ

രാവണം ജനകാത്മജേ || 5.35.49 ||

സഹിതൗ രാമസുഗ്രീവാ -

വുഭാവകുരുതാം തദാ |

സമയം വാലിനം ഹന്തും

തവ ചാൻവേഷണം പ്രതി || 5.35.50 ||

തതസ്താഭ്യാം കുമാരാഭ്യാം

വീരാഭ്യാം സ ഹരീശ്വരഃ |

കിഷ്കിന്ധാം സമുപാഗമ്യ

വാലീ യുദ്ധേ നിപാതിതഃ || 5.35.51 ||

തതോ നിഹത്യ തരസാ

രാമോ വാലിനമാഹവേ |

സർവർക്ഷഹരിസംഘാനാം

സുഗ്രീവമകരോത് പതിം || 5.35.52 ||

രാമസുഗ്രീവയോരൈക്യം

ദേവ്യേവം സമജായത |

ഹനുമന്തം ച മാം വിദ്ധി  
തയോർഭൂതമുപാഗതം || 5.35.53 ||

സ്വം രാജ്യം പ്രാപ്യ സുഗ്രീവഃ  
സ്യാനാനീയ മഹാകപീൻ |  
ത്വദർഥം പ്രേഷയാമാസ  
ദിശോ ദശ മഹാബലാൻ || 5.35.54 ||

ആദിഷ്ടാ വാനരേന്ദ്രേണ  
സുഗ്രീവേണ മഹൗജസഃ |  
അദ്രിരാജപ്രതീകാശാഃ  
സർവതഃ പ്രസ്ഥിതാ മഹീം || 5.35.55 ||

തതസ്തേ മാർഗമാണാ വൈ  
സുഗ്രീവവചനാതുരാഃ |  
ചരന്തി വസുധാം കൃത്സ്നാം  
വയമന്യേ ച വാനരാഃ || 5.35.56 ||

അംഗദോ നാമ ലക്ഷ്മീവാൻ  
വാലിസുനൂർമഹാബലഃ |  
പ്രസ്ഥിതഃ കപിശാർദൂല -  
സ്ത്രീഭാഗബലസംവൃതഃ || 5.35.57 ||

തേഷാം നോ വിപ്രണഷ്ടാനാം  
വിന്ധ്യേ പർവതസത്തമേ |  
ഭൃശം ശോകപരീതാനാ -  
മഹോരാത്രഗണാ ഗതാഃ || 5.35.58 ||

തേ വയം കാർയനൈരാശ്യാത്  
കാലസ്യാതിക്രമേണ ച |

ഭയാച്ച കപിരാജസ്യ

പ്രാണാംസ്ത്യക്തുമുപസ്ഥിതാഃ || 5.35.59 ||

വിചിത്യ ഗിരിദുർഗാണി

നദീപ്രസ്രവണാനി ച |

അനാസാദ്യ പദം ദേവ്യാഃ

പ്രാണാംസ്ത്യക്തും വ്യവസ്ഥിതാഃ || 5.35.60 ||

തതസ്തസ്യ ഗിരേർമൂർധ്നി

വയം പ്രായമുപാസ്മഹേ |

ദൃഷ്ട്വാ പ്രായോപവിഷ്ടാംശ്ച

സർവാൻ വാനരപുംഗവാൻ || 5.35.61 ||

ഭൃശം ശോകാർണവേ മഗ്നഃ

പർയദേവയദംഗദഃ |

തവ നാശം ച വൈദേഹി

വാലിനശ്ച തഥാ വധം || 5.35.62 ||

പ്രായോപവേശമസ്മാകം

മരണം ച ജടായുഷഃ |

തേഷാം നഃ സ്യാമിസന്ദേശാ -

ന്നിരാശാനാം മുമൂർഷതാം || 5.35.63 ||

കാർയഹേതോരിഹായാതഃ

ശകുനിർവീര്യവാൻ മഹാൻ |

ഗൃധ്രരാജസ്യ സോദരയഃ

സമ്പാതിർനാമ ഗൃധ്രരാട് || 5.35.64 ||

ശ്രുത്വാ ഭ്രാതൃവധം കോപാ -

ദിദം വചനമബ്രവീത് |

യവീയാൻ കേന മേ ദ്രാതാ  
ഹതഃ ക്വ ച നിപാതിതഃ || 5.35.65 ||

ഏതദാവ്യാതുമിച്ഛാമി  
ദവദ്ഭിർവാനരോത്തമാഃ |  
അംഗദ്വ്യാക്രമയത് തസ്യ  
ജനസ്ഥാനേ മഹദ്വധം || 5.35.66 ||

രക്ഷസാ ഭീമരുപേണ  
ത്യാമുദ്ദിശ്യ യഥാർഥതഃ |  
ജടായോസ്തു വധം ശ്രുത്വാ  
ദുഃഖിതഃ സോഽരുണാത്മജഃ || 5.35.67 ||

ത്യാമാഹ സ വരാഭോഹേ  
വസന്തീം രാവണാലയേ |  
തസ്യ തദ് വചനം ശ്രുത്വാ  
സമ്പാതേഃ പ്രീതിവർധനം || 5.35.68 ||

അംഗദപ്രമുഖാഃ സർവേ  
തതഃ പ്രസ്ഥാപിതാ വയം |  
വിന്ധ്യാദുത്ഥായ സമ്പ്രാപ്താഃ  
സാഗരസ്യാന്തമുത്തമം || 5.35.69 ||

ത്വദ്ദർശനേ കൃതോത്സാഹാ  
ഹൃഷ്ടാഃ പുഷ്ടാഃ പ്ലവംഗമാഃ |  
അംഗദപ്രമുഖാഃ സർവേ  
വേലോപാന്തമുപാഗതാഃ || 5.35.70 ||

ചിന്താം ജഗ്മുഃ പുനർഭീമാം  
ത്വദ്ദർശനസമുത്സുകാഃ |

അമാഹം ഹരിസൈന്ധവ്യ  
സാഗരം ദൃശ്യ സീദതഃ ||5.35.71 ||

വ്യവധൂയ ഭയം തീവ്രം  
യോജനാനാം ശതം പ്ലുതഃ |  
ലങ്കാ ചാപി മയാ രാത്രൗ  
പ്രവിഷ്ടാ രാക്ഷസാകുലാ ||5.35.72 ||

രാവണശ്ച മയാ ദൃഷ്ട -  
സ്ത്വം ച ശോകനിപീഡിതാ |  
ഏതത് തേ സർവമാഖ്യാതം  
യഥാവൃത്തമനിന്ദിതേ ||5.35.73 ||

അഭിഭാഷസ്യ മാം ദേവി  
ദൂതോ ദാശരഥേരഹം |  
തൻമാം രാമകൃതോദ്യോഗം  
ത്വന്നിമിത്തമിഹാഗതം ||5.35.74 ||

സുഗ്രീവസചിവം ദേവി  
ബുധ്യസ്വ പവനാത്മജം |  
കുശലീ തവ കാകുത്സ്മഃ  
സർവശസ്ത്രഭൃതാം വരഃ ||5.35.75 ||

ഗുരോരാദായനേ യുക്തോ  
ലക്ഷ്മണഃ ശുഭലക്ഷണഃ |  
തസ്യ വീര്യവതോ ദേവി  
ഭർതൃസ്തുവ ഹിതേ രതഃ ||5.35.76 ||

അഹമേകസ്തു സമ്പ്രാപ്തഃ  
സുഗ്രീവവചനാദിഹ |

മയേയമസഹായേന

ചരതാ കാമരൂപിണാ ||5.35.77 ||

ദക്ഷിണാ ദിഗനുക്രാന്താ

ത്വൻമാർഗവിചയൈഷിണാ |

ദിഷ്ട്യാഹം ഹരിസൈന്യാനാം

ത്വന്നാശമനുശോചതാം ||5.35.78 ||

അപനേഷ്യാമി സന്താപം

തവാധിഗമശാസനാത് |

ദിഷ്ട്യാ ഹി ന മമ വ്യർഥം

സാഗരസ്യേഹ ലംഘനം ||5.35.79 ||

പ്രാപ്ത്യാമൃഹമിദം ദേവി

ത്വദുർഗനകൃതം യശഃ |

രാഘവശ്ച മഹാവീര്യഃ

ക്ഷിപ്രം ത്യാമഭിപത്യതേ ||5.35.80 ||

സപുത്രബാന്ധവം ഹത്യാ

രാവണം രാക്ഷസാധിപം |

മാൽയവാൻ നാമ വൈദേഹി

ഗിരീണാമുത്തമോ ഗിരിഃ ||5.35.81 ||

തതോ ഗച്ഛതി ഗോകർണം

പർവതം കേസരീ ഹരിഃ |

സ ച ദേവർഷിദിർദിഷ്ടഃ

പിതാ മമ മഹാകപിഃ |

തീർഥേ നദീപതേഃ പുൺധേ

ശംബസാദനമുദ്ധരൻ ||5.35.82 ||

യസ്യാഹം ഹരിണഃ ക്ഷേത്രേ  
 ജാതോ വാതേന മൈമിലി |  
 ഹനുമാനിതി വിഖ്യാതോ  
 ലോകേ സ്വേനൈവ കർമണാ ||5.35.83 ||

വിശ്വാസാർഥം തു വൈദേഹി  
 ഭർതൃരൂക്താ മയാ ഗുണാഃ |  
 അചിരാത് ത്യാമിതോ ദേവി  
 രാഘവോ നയിതാ ധ്രുവം ||5.35.84 ||

ഏവം വിശ്വാസിതാ സീതാ  
 ഹേതുഭിഃ ശോകകർശിതാ |  
 ഉപപന്നൈരഭിജ്ഞാനൈ -  
 ഭദ്രതം തമധിഗച്ഛതി ||5.35.85 ||

അതുലം ച ഗതാ ഹർഷം  
 പ്രഹർഷേണ തു ജാനകീ |  
 നേത്രാഭ്യാം വക്രപക്ഷ്യാഭ്യാം  
 മുമോചാനന്ദജം ജലം ||5.35.86 ||

ചാരു തദ് വദനം തസ്യ -  
 സ്താമ്രശുക്ലായതേക്ഷണം |  
 അശോഭത വിശാലാക്ഷ്യാ  
 രാഹുമൂക്ത ഇവോഡുരാട് ||5.35.87 ||

ഹനുമന്തം കപിം വ്യക്തം  
 മന്യതേ നാന്യഥേതി സാ |  
 അഥോവാച ഹനുമാംസ്താ -  
 മുത്തരം പ്രിയദർശനാം ||5.35.88 ||

ഏതത്തേ സർവമാഖ്യാതം  
സമാശ്വസിഹി മൈമിലി |  
കിം കരോമി കഥം വാ തേ  
രോചതേ പ്രതിയാദ്യഹം ||5.35.89 ||

ഹത്യേസുരേ സംയതി ശംബസാദനേ  
കപിപ്രവീരേണ മഹർഷിചോദനാത് |  
തത്ത്വേന്ധി വായുപ്രഭവോ ഹി മൈമിലി  
പ്രഭാവതസ്തത്പ്രതിമശ്ച വാനരഃ ||5.35.90 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
സുന്ദരകാണ്ഡേ പഞ്ചത്രിംശഃ സർഗഃ ||